

भाग ५

नेपाल सरकार

भूमि व्यवस्था, सहकारी तथा गरिबी निवारण मन्त्रालयको सूचना

राष्ट्रिय भूमि आयोग गठन (पहिलो संशोधन) आदेश, २०७८

राष्ट्रिय भूमि आयोग गठन आदेश, २०७८ लाई संशोधन गर्न वाञ्छनीय भएकोले,

भूमि सम्बन्धी ऐन, २०२१ को दफा ५२क. को उपदफा (३) र दफा ५२ख. को उपदफा (६) बमोजिमको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम 'राष्ट्रिय भूमि आयोग गठन (पहिलो संशोधन) आदेश, २०७८ रहेको छ ।

(२) यो आदेश तुरुन्त प्रारम्भ हुनेछ ।

२. 'राष्ट्रिय भूमि आयोग गठन आदेश, २०७८ को दफा ६ मा संशोधन: राष्ट्रिय भूमि आयोग गठन आदेश, २०७८ (यस पछि मूल "आदेश" भनिएको) को दफा ६ को खण्ड (ख) मा रहेका "कार्यविधि र" भन्ने शब्दहरू झिकिएका छन् ।

३. मूल आदेशको दफा ७ मा संशोधन: मूल आदेशको दफा ७ को उपदफा (६) को सट्टा देहायको उपदफा (६) राखिएको छ:-

"(६) आयोगको बैठकमा बहुमतको राय आयोगको निर्णय मानिनेछ र मत बराबर भएमा आयोगको अध्यक्षले निर्णायक मत दिनेछ ।"

४. मूल आदेशको दफा ८ मा संशोधन: मूल आदेशको दफा ८ को उपदफा (१) को खण्ड (च) मा रहेका “दुई जना” भन्ने शब्दहरूको सट्टा “तीन जना” भन्ने शब्दहरू राखिएका छन् ।
५. मूल आदेशको दफा १२ मा संशोधन: मूल आदेशको दफा १२ को सट्टा देहायको दफा १२ राखिएको छ:-
- "१२. आयोगको अध्यक्ष, उपाध्यक्ष तथा सदस्य र जिल्ला समितिको अध्यक्ष तथा सदस्यको योग्यता:
- (१) आयोगको अध्यक्ष, उपाध्यक्ष तथा सदस्य र जिल्ला समितिको अध्यक्ष तथा सदस्य पदमा नियुक्त हुनको लागि देहाय बमोजिमको योग्यता हुनु पर्नेछ:-
- (क) आयोगको अध्यक्ष, उपाध्यक्ष तथा विज्ञ सदस्य बाहेकका अन्य सदस्य पदको लागि कम्तीमा स्नातक तह उत्तीर्ण गरी भूमि अधिकार, भूमि व्यवस्थापन वा जग्गा नापजाँचको क्षेत्रमा कम्तीमा दश वर्षको कार्य अनुभव भएको,
- (ख) दफा ३ को उपदफा (१) को खण्ड (ग) र दफा ८ को उपदफा (१) को खण्ड (च) बमोजिमको विज्ञ सदस्य पदको लागि कम्तीमा स्नातक तह उत्तीर्ण गरी भूमि व्यवस्थापन, कानून वा जग्गा नापजाँचको क्षेत्रमा कम्तीमा दश वर्षको कार्य अनुभव भएको,
- (ग) जिल्ला समितिको अध्यक्ष पदको लागि भूमि अधिकार, भूमि व्यवस्थापन वा जग्गा

नाप जाँचको क्षेत्रमा कम्तीमा दश वर्षको तथाविज्ञ सदस्य बाहेकका अन्य सदस्य पदको लागि भूमि अधिकार, भूमि व्यवस्थापन वा जग्गा नापजाँचको क्षेत्रमा कम्तीमा सात वर्षको कार्य अनुभव भएको।

(२) उपदफा (१) मा जुनसुकै कुरा लेखिएको भए तापनि यो दफा प्रारम्भ हुँदाका बखत आयोगको अध्यक्ष, उपाध्यक्ष तथा सदस्य र जिल्ला समितिको अध्यक्ष तथा सदस्यको पदमा कार्यरत व्यक्तिको हकमा उपदफा (१) को व्यवस्था लागू हुने छैन ।”

६. मूल आदेशको दफा १३ मा संशोधन: मूल आदेशको दफा १३ को उपदफा (३)मा रहेका “स्थायी कर्मचारीलाई” भन्ने शब्दहरू पछि “कार्य प्रगतिको आधारमा” भन्ने शब्दहरू राखिएका छन्।

७. मूल आदेशको दफा १५ मा संशोधन: मूल आदेशको दफा १५ को,-

(१) उपदफा (१) पछि देहायको उपदफा (१क) थपिएको छ:-

“(१क) उपदफा (१) मा जुनसुकै कुरा लेखिएको भए तापनि आयोगको अध्यक्ष, उपाध्यक्ष वा सदस्य वा जिल्ला समितिको अध्यक्ष वा सदस्य पदमा नियुक्त भएको भूमिहीन दलित वा भूमिहीन सुकुम्बासीले यस आदेश बमोजिम जग्गा लिन बाधा परेको मानिने छैन ।”

- (२) उपदफा (२) मा रहेका “आयोगलाई दिनु पर्नेछ” भन्ने शब्दहरूको सट्टा” आयोगलाई दिनु पर्नेछ्छर त्यस्तो निवेदन वा स्वार्थ जोडिएको विषय उपर हुने छलफल वा निर्णय प्रकृत्यामा त्यस्तो पदाधिकारी वा कर्मचारी सहभागी हुन पाउने छैन” भन्ने शब्दहरू राखिएका छन् ।

८. मूल आदेशको दफा २४ मा संशोधन: मूल आदेशको दफा २४ को,-

- (१) उपदफा (१) मा रहेको “अनुसूचीमा” भन्ने शब्दको सट्टा “अनुसूची-१ मा” भन्ने शब्दहरू राखिएका छन् ।
- (२) उपदफा (३) पछि देहायका उपदफा (४) र (५) थपिएकाछन्:-

“(४) नापी विभागले अनुसूची -२ मा उल्लिखित सङ्ख्याका प्राविधिक कर्मचारीलाई आयोगमा काम गर्न काजमा खटाउन सक्नेछ ।

(५) उपदफा (४) बमोजिम नापी विभागले प्राविधिक कर्मचारी नखटाएमा वा आवश्यक सङ्ख्यामा नखटाएमा आयोगले करारमा नियुक्ति गरी काममा लगाउन सक्नेछ ।”

९. मूल आदेशमा दफा २७क. थप: मूल आदेशको दफा २७ पछि देहायको दफा २७क. थपिएको छ:-

“२७क. कार्यविधि बनाउन सक्ने: (१) आयोगले देहायको विषयमा आवश्यकता अनुसार कार्यविधि बनाउन सक्नेछ:-

(क) दफा ६ बमोजिम कार्य
सम्पादन गर्दा
कार्यविधि आवश्यक
पर्ने विषयमा,

(ख) दफा २० को उपदफा
(१) बमोजिम सम्पन्न
हुन बाँकी रहेका काम
वा भएका निर्णय
कार्यान्वयन गर्ने
विषयमा,

(ग) दफा २८ को उपदफा
(३) बमोजिम जग्गा
दर्ता सम्बन्धी बाँकी
काम सम्पन्न गर्ने
विषयमा ।

(२) उपदफा (१) बमोजिमको
कार्यविधिको कार्यान्वयन गर्दा नेपाल सरकारलाई
आर्थिक दायित्व पर्ने भएमा अर्थ मन्त्रालयको पूर्व
सहमति लिनु पर्नेछ ।

(३) उपदफा (१) बमोजिमको कार्यविधि
मन्त्रालयबाट स्वीकृत भएपछि लागू हुनेछ ।”

१०. मूल आदेशको अनुसूचीमा संशोधन: मूल आदेशको,-

(१) "अनुसूची" को सट्टा संलग्न बमोजिमको अनुसूची-१
राखिएको छ ।

(२) संलग्न बमोजिमको "अनुसूची-२" थपिएको छ ।

“अनुसूची-१

(दफा २४ को उपदफा (१) सँग सम्बन्धित)

आयोगका लागि आवश्यक कर्मचारीको विवरण

क्र.सं	पद नाम	श्रेणी	सेवा/ समूह	दरबन्दी
१	उपसचिव	रा.प. द्वितीय	प्रशासन/ सामान्य प्रशासन	३
२	प्रमुख नापी अधिकृत	रा.प. द्वितीय	ईञ्जिनियरिङ्ग/ सर्भे	२
३	उपसचिव कानून	रा.प. द्वितीय	न्याय/ कानून	१
४	शाखा अधिकृत	रा.प. तृतीय	प्रशासन/सामान्य प्रशासन	५
५	नापी अधिकृत	रा.प. तृतीय	ईञ्जिनियरिङ्ग/ सर्भे	३
६	कानून अधिकृत	रा.प. तृतीय	न्याय/ कानून	१
७	कम्प्युटर अधिकृत	रा.प. तृतीय	विविध	१
८	लेखा अधिकृत	रा.प. तृतीय	प्रशासन/लेखा	१
९	नायब सुब्बा/लेखापाल	रा.प.अनं. प्रथम	प्रशासन/सामान्य प्रशासन/लेखा	७
१०	सर्भेक्षक कार्यालय	रा.प.अनं. प्रथम	ईञ्जिनियरिङ्ग/ सर्भे	४
११	कम्प्युटर अपरेटर	रा.प.अनं. प्रथम	विविध	४
१२	सहायक कम्प्युटर अपरेटर	रा.प.अनं. द्वितीय	विविध	२
१३	खरिदार	रा.प.अनं. द्वितीय	प्रशासन/ सामान्य प्रशासन	३
१४	हलुका सवारी चालक	श्रेणी विहीन		११
१५	कार्यालय सहयोगी	श्रेणी विहीन		५
जम्मा				५३

अनुसूची-२

(दफा २४ को उपदफा (४) सँग सम्बन्धित)
नापजाँचका लागि फिल्ड खटिने प्राविधिक कर्मचारीहरु

क्र.सं	पद नाम	श्रेणी	सेवा/ समूह	आवश्यक सङ्ख्या
१	सर्भेक्षक	रा.प.अनं. प्रथम (प्राविधिक)	ईञ्जिनियरिङ्ग/ सर्भे	२००
२	अमीन	रा.प.अनं. द्वितीय (प्राविधिक)	ईञ्जिनियरिङ्ग/ सर्भे	४००

”

आज्ञाले,
गणेश प्रसाद पाण्डेय
नेपाल सरकारको सचिव ।